

पेड़ से टकराकर लोडिंग वाहन पलटा, पिता और पुत्र समेत 3 लोगों की मौत

भिंड, 12 मई. जिले में मंगलवार सुबह हुए दर्दनाक सड़क हादसे में तीन लोगों की मौत हो गई, जबकि दो लोग गंभीर रूप से घायल हो गए. यह हादसा दंदरौआ धाम के पास मेहगांव-मो मुख्य मार्ग पर हुआ.

जानकारी के अनुसार, मौ क्षेत्र से पांच लोग एक लोडिंग वाहन में सवार होकर दंदरौआ जा रहे थे. वाहन में एक भैंस भी लदी हुई थी. जैसे ही वाहन दंदरौआ धाम गेट नंबर-1 के पास पहुंचा, चालक वाहन से नियंत्रण खो बैठा. तेज रफ्तार पिकअप सड़क किनारे पेड़ से टकराने के बाद पलट गई. हादसा इतना भीषण था कि वाहन में सवार तीन लोगों की मौके पर ही मौत हो गई. मृतकों की पहचान 50 वर्षीय प्रीतम मांझी, उनके पुत्र सुनील मांझी निवासी ग्राम छेली, जिला ग्वालियर तथा उषेंद्र राणा निवासी लखनौती, डबरा जिला ग्वालियर के रूप में हुई है. टक्कर इतनी जोरदार थी कि वाहन के पहिए ऊपर की ओर हो गए. हादसे में रामरूप बघेल निवासी एरोली और मानवंद ठाकुर गंभीर रूप से



घायल हो गए. सूचना मिलते ही मेहगांव थाना पुलिस मौके पर पहुंची और घायलों को सामुदायिक स्वास्थ्य केंद्र पहुंचाया. प्राथमिक उपचार के बाद दोनों को बेहतर इलाज के लिए ग्वालियर रेफर कर दिया गया. एसडीओपी संजय कोच्छा ने बताया कि शवों को पोस्टमॉर्टम के लिए भेज दिया गया है और मामले की जांच की जा रही है.

ट्रक ने दो बाइक सवार युवकों को कुचला

ग्वालियर. बहोड़ापुर थाना क्षेत्र के मोती झील इलाके में भीषण सड़क हादसा हो गया. ट्रक ने बाइक सवार दो युवकों को कुचल दिया. दोनों युवकों के हाथ पैर कुचले हुए हैं और वे गंभीर रूप से घायल हैं. ट्रक चालक मौके से फरार हो गया. आए दिन मोती झील इलाके में हादसे होते हैं. खराब सड़क हादसे का कारण बनी है. बुरी तरह जखमी हुए युवकों को अस्पताल में भर्ती कराया गया है.

एक नजर में



लम्जरी कार छोड़ साइकिल से कोर्ट पहुंचे हाईकोर्ट जस्टिस

जबलपुर, 12 मई. मध्यप्रदेश हाईकोर्ट के जस्टिस डीडी बंसल लजरी कार छोड़ साइकिल से हाईकोर्ट पहुंचे. मंगलवार 12 मई को उनका वीडियो सामने आने के बाद लोगों के बीच इसकी चर्चा शुरू हो गई. जानकारी के अनुसार जस्टिस डीडी बंसल करीब 3 किलोमीटर तक साइकिल चलाकर सिविल लाइंस स्थित निवास से हाईकोर्ट पहुंचे. इस दौरान रास्ते भर लोगों को नजरें उन पर टिकी रहीं. हाईकोर्ट परिसर पहुंचने पर भी कर्मचारियों और आम लोगों ने उन्हें उल्लुकाते सा देखा.

एमडी तस्करी मामले में एक और आरोपी गिरफ्तार

मंदसौर। थाना कोतवाली पुलिस ने अवैध मादक पदार्थ एमडी तस्करी मामले में कार्रवाई करते हुए एक और आरोपी को गिरफ्तार किया है। गिरफ्तार आरोपी शाकिर उर्फ चेला पिता शबीर उर्फ बाबू खां मेवाती (61) निवासी मदारपुरा, चांदनी चौक मंदसौर पर पूर्व से 12 अपराधिक प्रकरण दर्ज बताए गए हैं।

चेन पुलिंग पर रेलवे ने 597 को किया गिरफ्तार
ग्वालियर. ट्रेनों की समयबद्धता और सुरक्षित परिवहन को बाधित करने वाले यात्रियों के खिलाफ रेल मंडल ने अभियान तेज कर दिया है. इस अभियान के तहत बिना टोस कारण अलापी चैन पुलिंग करने वालों पर कठिने कार्रवाई की जा रही है. रेलवे प्रशासन द्वारा जारी आंकड़ों के अनुसार, 1 जनवरी 2026 से 30 अप्रैल 2026 के बीच मंडल में चैन पुलिंग की कुल 1964 घटनाएं दर्ज की गईं.

युवती को फोन लगाने से नाराज युवक ने अस्पताल कर्मों को मारा चाकू

खरगोन, निप्र। शहर के डीआरपी लाइन के सामने मंगलवार सुबह उस वक्त गहमागहमी का माहौल हो गया, जब कुछ युवक आपस में झगड़ने लगे। गाली-गलौच, मारपीट के बाद नौबत चाकूबाजी तक पहुंच गई। यह विवाद एक निजी अस्पताल में कार्यरत युवती को अस्पताल के ही युवक द्वारा फोन लगाने को लेकर हुए विवाद के चलते हुए।

युवती के दोस्त ने फोन लगाने से नाराज होकर अस्पताल कर्मों से विवाद के बाद चाकू से वार कर दिया, जिसे, जिससे निजी अस्पताल कर्मचारी को गम्भीर चोटें आई हैं। घायल को आनन-फानन में जिला अस्पताल में भर्ती कराया गया। सूचना पर जैतापुर थाने से पहुंची पुलिस ने घायल से पूछताछ कर जांच

शुरू की है। जैतापुर थाने से मिली जानकारी अनुसार नरेंद्र सोलंकी निजी अस्पताल में काम करता हैं। नरेंद्र ने रिपोर्ट लिखाई है कि उसने कुछ दिन पहले अस्पताल में कार्यरत युवती फोन लगाया था। फोन युवती के दोस्त ने अटेंट किया और फोन लगाने की बात पर नाराज होकर विवाद करने लगा। पिछले चार दिनों से इनके बीच मोबाइल पर कहासुनी हो रही थी।

मंगलवार को युवती के दोस्त ने नरेंद्र को डीआरपी लाईन के सामने बुलाया। यहां कहासुनी के बाद युवती के दोस्त विक्की उर्फ गब्बर ने नरेंद्र पर सब्जी काटने वाले चाकू से वार कर दिया। इस हमले में नरेंद्र को हल्की चोटें आई हैं। पुलिस ने नरेंद्र की शिकायत पर मामला दर्ज कर लिया है।

टीकमगढ़, 12 मई. मध्यप्रदेश

लोकायुक्त पुलिस की सागर संभाग टीम ने टीकमगढ़ में शासकीय स्नातकोत्तर महाविद्यालय के एक कर्मचारी को एक लाख रुपए की रिश्वत लेते हुए रंगे हाथों गिरफ्तार किया है.

लोकायुक्त सूत्रों के अनुसार महानिदेशक लोकायुक्त योगेश देशमुख के निर्देश पर उप पुलिस महानिरीक्षक मनोज सिंह के मार्गदर्शन और पुलिस अधीक्षक योगेश्वर शर्मा के निर्देशन में यह कार्रवाई की गई. आरोपी की पहचान नितिन मिश्रा, पिता राजेंद्र कुमार मिश्रा, उम्र 41 वर्ष, अतिरिक्त प्रभार स्थापना शाखा, मूल पद लैब टेक्नीशियन, शासकीय स्नातकोत्तर महाविद्यालय टीकमगढ़ के रूप में



हुई है. शिकायतकर्ता देवेंद्र वाल्मीकि निवासी नगर परिषद कारी जिला टीकमगढ़ ने लोकायुक्त कार्यालय सागर में शिकायत दर्ज कराई थी. शिकायत में बताया गया कि उनके पिता हरिकिशन वाल्मीकि जनवरी 2026 में शासकीय स्नातकोत्तर महाविद्यालय टीकमगढ़ से स्वीपर पद से सेवानिवृत्त हुए थे. उनके

कूनों में 4 चीता शावकों की मौत

श्योपुर,12 मई . कूनों नेशनल पार्क में मादा चीता के चार शावक मृत पाए गए हैं. करीब एक महीने के इन शावकों के शव मांद के पास मिले, जिनके आंशिक रूप से खाए जाने के निशान भी मिले हैं. वन विभाग ने शवों को पोस्टमार्टम के लिए भेजकर जांच शुरू कर दी है. मादा चीता फिलहाल सुरक्षित है. श्योपुर कूनों नेशनल पार्क में मादा चीता केजीपी12 के चार शावकों की मौत हो गई. मॉनिटरिंग टीम को डेन साइट यानि मांद के पास चारों शावकों के शव मिले. वन विभाग के मुताबिक शव आंशिक रूप से खाए हुए थे, जिससे किसी जंगली जानवर के शिकार की आशंका जताई जा रही है. शावकों का जन्म 11 अप्रैल 2026 को हुआ था और वे करीब एक महीने के थे. टीम ने उन्हें 11 मई की शाम आखिरी बार जीवित देखा था. मौत के सही कारण का खुलासा पोस्टमार्टम रिपोर्ट आने के बाद होगा. वन विभाग ने बताया कि मादा चीता पूरी तरह स्वस्थ है. इलाके में निगरानी बढ़ा दी गई है. कूनों में अब 50 चीते बचे हैं, जिनमें 33 भारत में जन्मे चीते हैं. गांधी सागर अभयारण्य में 3 चीते मौजूद हैं. देश में चीतों की कुल संख्या अब 53 हो गई है.

प्रदेशभर में 65 फीसदी हुआ मतदान



हाईकोर्ट के साउथ ब्लॉक व जिला न्यायालय के पार्किंग स्थल पर बनाये गये मतदान केंद्र पर सुरक्षा के पुख्ता इंतजाम किये गये थे. पुलिस कर्मियों की तैनाती के साथ ही साथ ही गर्मी के मौसम को देखते हुए स्वास्थ्य विभाग की टीम को भी तैनात किया गया था, लेकिन उसकी कहीं नौबत नहीं आई, पूरा मतदान शांतिपूर्ण तरीके से संपन्न हुआ .

पूर्व सूचना पर ही मतदाताओं को जानकारी दे दी गई थी कि उन्हें अपना परिचय पत्र लाना होगा . यदि वह किसी कारण वश परिचय पत्र नहीं ला पाये है तो संघ अध्यक्ष और सचिव से पहचान पत्र लाना होगा. जिसके बाद ही उन्हें मतदान करने दिया गया, हालांकि जबलपुर में सभी अधिवक्तागण अपने परिचय पत्र के साथ ही मतदान करने पहुंचे थे .

पूरे प्रदेश में शांति पूर्ण तरीके से मतदान संपन्न हुआ है, जिसका एग्जिट आंकड़ा आना शेष है, लेकिन सीनियर से लेकर जूनियर अधिवक्ताओं ने पूरे उत्साह के साथ मतदान किया . जिससे मतदान का आकड़ा 65 फीसदी होने का अनुमान है. प्रदेश में कुल कितना मतदान हुआ इसके आंकड़े रात तक स्पष्ट होंगे .

एसके पालो, सेवानिवृत्त जस्टिस व निर्वाचन अधिकारी

ममता बनर्जी के भतीजे की सुनवाई 16 जून को

पुलिस कमिश्नर भोपाल बयान को शिकायत मानकर करें कानूनी कार्रवाई

जबलपुर। भोपाल से गिरफ्तार किये गये कांग्रेस आईटी सेल के तीन कांग्रेस कार्यकर्ताओं की गिरफ्तारी प्रक्रिया में हाईकोर्ट ने प्रथम दृष्टया अवैध हिरासत माना है। हाईकोर्ट के चीफ जस्टिस संजीव सचदेवा तथा जस्टिस विनय सराफ की युगलपीठ ने आदेश जारी किये है कि न्यायिक मजिस्ट्रेट जबलपुर के द्वारा पीडित के द्वारा दर्ज किये गये वयानों की प्रति पुलिस कमिश्नर भोपाल को भेजी जाये। पुलिस कमिश्नर बयान को शिकायत मानने हुए कानून अनुसार उचित कार्यवाही करें।

मानहानि के मामले की सुनवाई 14 तक बढ़ी

जबलपुर . लोकसभा में विपक्ष के नेता राहुल गांधी ने मानहानि के मामले में एमपी-एमएलए कोर्ट भोपाल के विशेष मजिस्ट्रेट द्वारा जारी किये गये समन के चुनौती देते हुए हाईकोर्ट में याचिका दायर की गयी थी . याचिका की सुनवाई के दौरान शिकायतकर्ता व प्रदेश के पूर्व मुख्यमंत्री शिवराज सिंह के बेटे ने कार्तिकेय सिंह चौहान की तरफ से जवाब पेश समय प्रदान करने का आग्रह किया गया. जस्टिस पीके अग्रवाल की एकलपीठ की आग्रह को स्वीकार करते हुए दो दिन का समय प्रदान करते हुए आली सुनवाई 14 मई निर्धारित की है.

फर्नीचर कारोबारी को हनी ट्रैप में फंसाकर 10 लाख की मांग

- पुलिस ने महिला व सहयोगी पर किया मामला दर्ज
- पुलिस को आरोपियों की तलाश जारी है

मुरेना, 12 मई. जिले के जौरा थाना क्षेत्र में एक फर्नीचर कारोबारी को महिला द्वारा हनी ट्रैप में फंसाकर बंधक बनाने और अश्लील वीडियो बनाकर ब्लैकमेल करने का सनसनीखेज मामला सामने आया है. पुलिस ने महिला समेत उसके सहयोगियों के खिलाफ मामला दर्ज कर जांच शुरू कर दी है.

पुलिस सूत्रों के अनुसार फर्नीचर कारोबारी रमेश उर्फ पप्पू शिवहरे की करीब तीन माह पूर्व सोनम कुशावाह नामक महिला से मुलाकात हुई थी. महिला ने 10 मई को कारोबारी को फोन कर मनीष पेट्रोल पंप के पास फर्नीचर सेट

डरे -सहमे कारोबारी से आरोपियों ने सोने की अंगूठी और जेब में रखे पांच हजार रुपए भी छीन लिए. विरोध करने पर उसके साथ लाठी-डंडों से मारपीट की गई. आरोपियों ने पुलिस को सूचना देने पर वीडियो वायरल करने और झूठे मामलों में फंसाने की धमकी दी. उधर परिजन, मित्र और समाज के लोग पूरी रात कारोबारी की तलाश में सक्रिय रहे. कई संभावित स्थानों पर खोजबीन के बाद मामले का खुलासा हुआ. जौरा थाना पुलिस ने पीड़ित कारोबारी की शिकायत पर मुख्य आरोपी महिला समेत अन्य साधियों के खिलाफ मामला दर्ज कर लिया है. पुलिस को आशंका है कि यह गिरोह पहले भी कई लोगों को इसी प्रकार निशाना बना चुका है. आरोपियों की तलाश जारी है.

करने और एसी फिटिंग के बहाने बुलाया. बताया गया है कि कारोबारी के बताए गए स्थान पर पहुंचते ही वहां पहले से मौजूद महिला और उसके साथियों ने उसे एक कमरे में बंद कर लिया. आरोपियों ने उसके कपड़े उतरवाकर मारपीट की और अश्लील वीडियो बना लिया. इसके बाद वीडियो सोशल मीडिया पर वायरल करने और झूठे

दुष्कर्म प्रकरण में फंसाने की धमकी देकर 10 लाख रुपए की मांग की गई. इधर कारोबारी के अचाक संपर्क से बाहर होने पर परिजन और परिचित उसकी तलाश में जुट गए. देर रात तक विभिन्न स्थानों पर खोजबीन की गई, लेकिन उसका पता नहीं चल सका. बताया जा रहा है कि आरोपी कारोबारी को किसी अन्य स्थान पर ले जाने की तैयारी में थे.



उप मुख्यमंत्री शुक्ल ने शक्तिपीठ मां कामाख्या मंदिर में किए दर्शन

भोपाल, 12 मई. उप मुख्यमंत्री राजेन्द्र शुक्ल ने असम स्थित पावन शक्तिपीठ मां कामाख्या मंदिर पहुंचकर दर्शन एवं पूजन किया. उप मुख्यमंत्री शुक्ल ने कहा कि दिव्य धाम अद्भुत आध्यात्मिक ऊर्जा और दैवीय

चेतना से परिपूर्ण है, जिसकी अनुभूति मन आत्मा को अपार शांति प्रदान करती है. उन्होंने मां कामाख्या से समस्त प्रदेशवासियों एवं देशवासियों के सुख, समृद्धि, स्वास्थ्य और कल्याण की कामना की.

पोलीटेक्निक कॉलेज में प्रवेश के लिए काउंसलिंग शुरू

मंदसौर। शिवशंकर शर्मा शा. पोलीटेक्निक महाविद्यालय मंदसौर प्राचार्य द्वारा बताया गया कि कार्यालय अध्यक्ष काउंसलिंग समिति, आयुक्त, तकनीकी शिक्षा संचालनालय भोपाल द्वारा शासकीय पोलीटेक्निक महाविद्यालय मंदसौर में त्रिविधिय डिप्लोमा इंजीनियरिंग के प्रथम वर्ष में प्रवेश हेतु प्रथम चरण की काउंसलिंग आरंभ हो चुकी है, जिसकी अंतिम तिथि 29 मई 2026 है।

कच्चा नोटिस (अचल संपत्ति हेतु)नियम 8 (1)					
क्योंकि अमोहस्ता, आईआईएफएल होम फाइनेंस लिमिटेड (पूर्व में इंडिया इंफोलाइल हाउसिंग फाइनेंस लि.) (आईआईएफएल एचएफएल) के सिस्कोरिट्राइजेशन हंड रिकस्ट्रक्चन आफ फिर्माशियल एसेट्स यूंड इकोनॉमिस्ट ऑफ सिस्कोरिट्राई इंटरनेट एक्ट 2002 के तहत व सिस्कोरिट्राई इंटरनेट (इकोनॉमिस्ट) नियम, 2002 के नियम 3 के सहपरिचि स्वेकन 13 (12) के तहत शक्तियों के पालन में कंपनी के प्रा. अधिकारी के निम्न देनवर्गों सह- देनवर्गों को उक्त नोटिस प्राप्त तिथि से 60 दिनों के भीतर नोटिस में कथित राशि चुकाने को कहा था. देनवर राशि नहीं चुका सके, अतः देनवर्गों व जना को सामान्यतया नोटिस दी जाती है कि अधोहस्ता. ने उक्त नियमों के नियम 8 के सहपरिचि उक्त एक्ट को स्वेकन 13 (4) के तहत शक्तियों के पालन में निम्न संपत्ति का कब्जा ले लिया है. देनवर्गों को संपत्ति से लेनदेन नहीं करने को आग्रह किया जाता है व संपत्ति से कोई भी लेनदेन निम्न राशि व उस पर व्याज हेतु आईआईएफएल एचएफएल को देनवर्गों के अर्शन होगा. देनवर्गों का व्याज एक्ट को स्वेकन 13 को सब स्टेशन (8) के प्रावधानों की ओर आमंत्रित है. यदि देनवर ट्रांसफर या बिक्री हेतु वय तिथि से पहले किसीभी समय लागत, चार्ज व खर्च सहित आईआईएफएल एचएफएल के बचतियों को किस्तान कर देता है तो सिस्कोइड एसेट्स को आईआईएफएल एचएफएल द्वारा नहीं बेचा जाएगा व सिस्कोइड एसेट्स को ट्रांसफर या बिक्री हेतु आईआईएफएल एचएफएल द्वारा आगे कोई करम नहीं उठाया जाएगा.					
देनवर्गों/बद्धेवर्गों का नाम	सिस्कोईड एसेट्स संपत्ति विवरण	कुल कच्चा...रु.	सिस्कोईड नोटिस तिथि	कच्चा तिथि	कच्चा तिथि
श्री अर्जुन कुमार, श्रीमती भावना लोहार (गैरसह) नं. आईएन104845005, आईएन10152965)	जॉईंट संख्या 195, अट विनायक रेजीडेंसी, सर्व संख्या 24, 26, 27/1, 27/1(Min)। 27, 27/4, 23, 27/3, 27/3, 28, 36/3, 37/1, 38/3, 185/2, तलम, मध्य प्रदेश 457001 के उत्तरी भाग का वह प्लट दुब्बड़. क्षेत्रफल (वर्ग फुट में) : संपत्ति का प्रकार : क्षेत्रफल क्षेत्रफल :500	आईएन10152965 के लिए रु. 570267/- (रु. पांच लाख सत्र हजार दो सौ सत्तर मात्र)आईएन104845005 के लिए रु. 217410/- (रु. दो लाख सत्र हजार बार सौ दस मात्र)	06/01/2026	08/05/2026	
श्री रीतिश, श्रीमती पूजा द बर्बर सुनोवेलस (वर्ग फुट में) : संपत्ति का प्रकार : भूमि क्षेत्र, निमित्त क्षेत्र, संपत्ति क्षेत्र : नं. आईएन10303431)	ईक्षलप्यस प्लॉट नं. 03, हटके बर हिल्स, ग्राम दाउरखोडी, उज्जैन, द बर्बर सुनोवेलस (वर्ग फुट में) : संपत्ति का प्रकार : भूमि क्षेत्र, निमित्त क्षेत्र, संपत्ति क्षेत्र : नं. आईएन10303431)	ईक्षलप्यस प्लॉट नं. 03, हटके बर हिल्स, ग्राम दाउरखोडी, उज्जैन, द बर्बर सुनोवेलस (वर्ग फुट में) : संपत्ति का प्रकार : भूमि क्षेत्र, निमित्त क्षेत्र, संपत्ति क्षेत्र : नं. आईएन10303431)	11/13053 रुपये/-	09-01-2026	08-05-2026
नियमन हेतु संकेत:- प्रा. अधिकारी बांच आफिसर: प्रथम ताल, 29, निकास चौराहा, अंधकथ मार्ग, नई सड़क, उज्जैन (म.प्र.) -456001/या कार्पाईट ऑफिसर - प्लॉट नं. 98, फेस-IV, उद्योग विहार, नुसरागांव, हरियाणा.					
स्थान- इंदौर, दिनांक- 13-5-2026			प्रा. अधिकारी, कृते आईआईएफएल होम फाइनेंस लिमिटेड		